

श्री गंगा जी की स्तुति

गांगं वारि मनोहारि मुरारिचरणच्युतम् ।
त्रिपुरारिशिरश्चारि पापहारि पुनातु माम् ॥

माँ गंगा स्तोत्रम्॥
देवि सुरेश्वरि भगवति गङ्गे
त्रिभुवनतारिणि तरलतरङ्गे ।
शङ्करमौलिविहारिणि विमले
मम मतिरास्तां तव पदकमले ॥१॥

भागीरथि सुखदायिनि मातस्तव
जलमहिमा निगमे ख्यातः ।
नाहं जाने तव महिमानं
पाहि कृपामयि मामज्ञानम् ॥ २॥

हरिपदपादयतरङ्गिणि गङ्गे
हिमविधुमुक्ताधवलतरङ्गे ।
दूरीकुरु मम दुष्कृतिभारं
कुरु कृपया भवसागरपारम् ॥ ३॥

तव जलममलं येन निपीतं,
परमपदं खलु तेन गृहीतम् ।
मातर्गङ्गे त्वयि यो भक्तः
किल तं द्रष्टुं न यमः शक्तः ॥ ४॥

पतितोद्धारिणि जाह्नवि गङ्गे
खण्डितगिरिवरमण्डितभङ्गे ।

भीष्मजननि हे मुनिवरकन्ये,
पतितनिवारिणि त्रिभुवनधन्ये ॥ ५॥

कल्पलतामिव फलदां लोके,
प्रणमति यस्त्वां न पतति शोके ।
पारावारविहारिणि गङ्गे
विमुखयुवतिकृततरलापाङ्गे ॥ ६॥

तव चेन्मातः स्रोतःस्नातः
पुनरपि जठरे सोऽपि न जातः ।
नरकनिवारिणि जाह्नवि गङ्गे
कलुषविनाशिनि महिमोत्तुङ्गे ॥ ७॥

पुनरसदङ्गे पुण्यतरङ्गे
जय जय जाह्नवि करुणापाङ्गे ।
इन्द्रमुकुटमणिराजितचरणे
सुखदे शुभदे भृत्यशरण्ये ॥ ८॥

रोगं शोकं तापं पापं
हर मे भगवति कुमतिकलापम् ।
त्रिभुवनसारे वसुधाहारे
त्वमसि गतिर्मम खलु संसारे ॥ ९॥

अलकानन्दे परमानन्दे
कुरु करुणामयि कातरवन्द्ये ।
तव तटनिकटे यस्य निवासः
खलु वैकुण्ठे तस्य निवासः ॥ १०॥

वरमिह नीरे कमठो मीनः
किं वा तीरे शरटः क्षीणः ।
अथवा श्वपचो मलिनो दीनस्तव
न हि दूरे नृपतिकुलीनः ॥ ११ ॥

भो भुवनेश्वरि पुण्ये धन्ये
देवि द्रवमयि मुनिवरकन्ये ।
गङ्गास्तवमिमममलं नित्यं
पठति नरो यः स जयति सत्यम् ॥ १२ ॥

येषां हृदये गङ्गाभक्तिस्तेषां
भवति सदा सुखमुक्तिः ।
मधुराकान्तापज्झटिकाभिः
परमानन्दकलितललिताभिः ॥ १३ ॥

गङ्गास्तोत्रमिदं भवसारं
वाञ्छितफलदं विमलं सारम् ।
शङ्करसेवकशङ्कररचितं पठति
सुखी स्तव इति च समाप्तः ॥ १४ ॥

देवि सुरेश्वरि भगवति गङ्गे
त्रिभुवनतारिणि तरलतरङ्गे ।
शङ्करमौलिविहारिणि विमले
मम मतिरास्तां तव पदकमले ॥

॥ इति श्रीमच्छनकराचार्य विरचितं गङ्गास्तोत्रं सम्पूर्णम् ॥

Maa Ganga Stotram

Devi Sureshwari Bhagwati Ganges
Tribhuvanatharani Taraltarange I
Sankarmouliviharini Vimalay
Mam Matirastantava Tav Padakamale II 1 II

Bhagirathi Sukhadayini Matastav
Jalamahima Nigame Khyatah I
Nahan Jane Tav Mahimanan
Pahi Krpamayi Mamagyanam II 2 II

Haripadapadyatarangini Gange
Himavidhumuktadhavalatarange I
Doorikuru Mam Dushkrtibharan
Kuru Krpaya Bhavasagaraparam II 3 II

Tav Jalamamalan Yen Nipitan,
Paramapadan Khalu Ten Grhitam I
Matargange Tvayi Yo Bhaktah
Kil Tan Drashtun Na Yamah Shaktah II 4 II

Patitoddharini Jahnavi Gange
Khanditagirivaramanditabhange I
Bhishmajanani He Munivarakanye,
Patitanivarini Tribhuvanadhanye II 5 II

Kalpalatamiv Phaladan Loke,
Pranamati Yastvan Na Patati Shoke I
Paravaraviharini Gange

Vimukhayuvatikrtataralapange || 6 ||

Tav Chenmatah Srotahsnatah
Punarapi Jathare Sopi Na Jatah |
Narakanivarini Jahnavi Gange
Kalushavinashini Mahimottunge || 7 ||

Punarasadange Punyatarange
Jay Jay Jahnavi Karunapange |
Indramukutmanirajitcharane
Sukhde Shubhade Bhishtashranye || 8 ||

Rogam Shokam Tapam Papam
Har Me Bhagwati Kumatikalapam |
Tribhuvanasare Vasudhahare
Twamsi Gathirmam Khalu Sansare || 9 ||

Alakanande Paramanande
Kuru Karunamayi Kataravandye |
Tav Tatanikate Yasy Nivasah
Khalu Vaikunthe Tasy Nivasah || 10 ||

Varamih Neere Kamatho Minah
Kin Va Tire Sharatah Kshinah .
Athava Shvapacho Malino Dinastav
Na Hi Doore Nrpatikulinah || 11 ||

Bho Bhuvaneshvari Punye Dhanye
Devi Dravamayi Munivarakanye |
Gangastavamimamamalan Nityan
Pathati Naro Yah Sa Jayati Satyam || 12 ||

Yeshan Hridaye Gangabhaktistham
Bhavati Sada Sukhamuktih |
Madhurakantapajjatikabhi:
Parmanandaklitlalitabhi: || 13 ||

Gangastotramidam Bhavasaram
Vanchhitaphaladan Vimalam Saram |
Sankarasevakarsarcharchitham Pathati
Sukhi Stav Iti Ch Samaptah || 14 ||

Devi Sureshwari Bhagwati Ganges
Tribhuvanatharani Taraltarange |
Sankarmouliviharini Vimalay
Mam Matirastantava Tav Padkamale ||